

श्री. अनिल नत्थू लोणारे यांना
मा.न्यायालयाच्या आदेशानुसार
न्या.कालेलकर करारानुसार पूर्वलक्षी
प्रभावाने रुपांतरित नियमित अस्थायी
आस्थापनेवर घेण्याबाबत.

महाराष्ट्र शासन
ग्राम विकास विभाग
शासन निर्णय क्रमांक: डब्ल्युपीटी-२०१४/प्र.क्र.३५५/आस्था-१०,
बांधकाम भवन, २५ मझबान पथ,
फोर्ट, मुंबई-४०० ०३२,
तारीख: ११ एप्रिल, २०१७

वाचा -

- १) शासन निर्णय सार्वजनिक बांधकाम विभाग, क्र.रुअआ-१५९६/२२८/सेवा-५, दि.२४ एप्रिल, २००९.
- २) विभागीय आयुक्त, नागपूर यांचे पत्र क्र.विशा/कार्या.क्र.११(६)/कावि-१०६/३०७/२०१५, दि.१८/०३/२०१५.

प्रस्तावना:- रोजंदारी आस्थापनेवरील कर्मचाऱ्यांना न्या. कालेलकर करारानुसार पूर्वलक्षी प्रभावाने रुपांतरित नियमित अस्थायी आस्थापनेवर घेण्यासंदर्भात सार्वजनिक बांधकाम विभागाने धोरणात्मक निर्णय घेतला असून, जे कर्मचारी सार्वजनिक बांधकाम विभाग, दि.२४.४.२००९ च्या शासन निर्णयामधील अटींची पूर्तता करतील त्यांना न्या.कालेलकर करारानुसार फायदे देण्यासाठी रुपांतरित नियमित अस्थायी आस्थापनेवर घेण्यास पात्र ठरविले आहे. सार्वजनिक बांधकाम विभागाच्या दि. २४.४.२००९ च्या शासन निर्णयातील परिच्छेद १ मधील अट क्र.१ नुसार रोजंदारी / कार्यव्ययी आस्थापनेवरील जे कर्मचारी शासन सेवेत / जिल्हा परिषद सेवेत कार्यरत आहेत आणि त्यांच्या नियुक्तीच्या दिनांकापासून त्यांच्या सलग सेवेस उशीरात उशीरा दि.३१.१२.१९९८ रोजी ५ वर्षे व प्रत्येक वर्षी कामाचे २४० दिवस पूर्ण झालेली आहेत आणि करारातील अटींची पूर्तता करतील अशा कर्मचाऱ्यांना पूर्वलक्षी प्रभावाने रुपांतरित नियमित अस्थायी आस्थापनेवर घेण्यास पात्र ठरविले आहे. तसेच अट क्र. २ नुसार रोजंदारी / कार्यव्ययी आस्थापनेवरील कर्मचाऱ्यांना त्यांच्या सेवेची आवश्यकता नसल्यामुळे शासकीय सेवेतून कमी करण्यात आले होते. तथापि, ज्या कर्मचाऱ्यांनी अशा कपातीविरुद्ध न्यायालयात दावे दाखल केलेले आहेत, अशा कर्मचाऱ्यांपैकी ज्यांना न्यायालयाच्या निर्णयानुसार पुनःस्थापित करण्यात आलेले आहे. अशा कर्मचाऱ्यांना पूर्वलक्षी प्रभावाने रुपांतरित नियमित अस्थायी आस्थापनेवर घेण्यास पात्र ठरविले आहे. याचबरोबर परिच्छेद क्र.२ नुसार ज्या कर्मचाऱ्यांनी न्यायालयात दावे/रिव्हिजन/अपिल/अवमान याचिका

दाखल केलेली आहे, अशा सर्व कर्मचाऱ्यांनी सर्व प्रकारचे दावे विनाअट मागे घेतल्यानंतर त्यांना रुपांतरीत अस्थायी आस्थापनेवर घेण्याबाबतची कार्यवाही करण्यात येईल.

२. न्या. कालेलकर करार मागणी-१ रोजंदारी आस्थापना परिच्छेद-२८ मध्ये नियमित आस्थापनेवर नेमणूक मिळण्याबाबत खालील तरतूद आहे.

“रुपांतरित अस्थायी आस्थापनेवर कामगार नेमला गेला की, त्याला मुंबई मुलकी सेवा नियम लागू होतात.”

३. न्या. कालेलकर करारातील वरील तरतूद तसेच सार्वजनिक बांधकाम विभागाच्या दि.२४.४.२००१ च्या शासन निर्णयातील वर परिच्छेद-३ व ४ मध्ये नमूद तरतूदींच्या अनुषंगाने विभागीय आयुक्त, नागपूर विभाग यांनी पाठविलेल्या प्रस्तावाची छाननी केली असता, असे दिसून येते की, श्री.लोणारे हे रोजगार हमी योजना मजूर म्हणून सन १९८४ पासून सार्वजनिक बांधकाम विभाग, भंडारा अंतर्गत कार्यरत होते. त्यांना दिनांक ३१/१/१९८६ रोजी कामावरून कमी करण्यात आले. त्यामुळे त्यांनी मा.कामगार न्यायालय, भंडारा येथे दाद मागितली असता मा.न्यायालयाने त्यांच्या दिनांक २४/११/१९८६ च्या निर्णयानुसार श्री.लोणारे यांना पूर्ववत कामावर घेण्यास व मजूरीची थकबाकी देण्याचे आदेश दिले. त्यानुसार श्री.लोणारे यांना दिनांक ८/९/१९८७ पासून कामावर घेण्यात आले. मात्र श्री.लोणारे यांना थकबाकी न मिळाल्याने त्यांनी पुन्हा दाद मागितली असता मा.कामगार न्यायालयाने दिनांक ३०/४/१९९१ च्या आदेशान्वये श्री.लोणारे यांना रु.६,८३७.८० इतकी रक्कम थकबाकी म्हणून देण्याचे आदेश दिले व जिल्हा परिषदेने त्याची अंमलबजावणी केली. श्री.लोणारे यांनी वेतन थकबाकी (दि.१/४/१९८८ ते दि.३१/१२/१९९२) नियमित दराप्रमाणे मिळण्याची मा.कामगार न्यायालयात मागणी केली असता, मा.कामगार न्यायालयाने दिनांक ३१/३/१९९४ रोजीच्या आदेशान्वये रु.२३,४६२.६० इतकी फरकाची रक्कम देण्याचे आदेश दिले. या आदेशाविरुद्ध जिल्हा परिषदेने मा.उच्च न्यायालय नागपूर खंडपीठ येथे दावा दाखल केला. सदर दावा कोणतीही गुणवत्ता नसल्याच्या कारणास्तव मा.न्यायालयाने दिनांक १८/१/१९९५ च्या आदेशान्वये खारीज केला. दरम्यान श्री.लोणारे यांना जामगांव येथील खडीकेंद्रावर रोजगार हमी योजनेअंतर्गत काम देण्यात आले.

४. दरम्यान श्री.लोणारे यांनी कालेलकर कराराप्रमाणे मजूर पदावर घेण्याकरीता दावा दाखल केला होता. या दाव्यात श्री.लोणारे हे रोजगार हमी योजनेचे कामगार असल्याचे मा.न्यायालयाने मान्य केले व श्री.लोणारे यांचा दावा दिनांक २४/१०/२००५ च्या आदेशान्वये फेटाळला. श्री.लोणारे यांनी औद्योगिक न्यायालय, नागपूर येथे दावा दाखल केला. या दाव्याच्या निर्णयात मा.न्यायालयाने दिनांक २९/१/२००१ च्या आदेशान्वये श्री.लोणारे यांची सेवा नियमित करण्याचे आदेश दिले व त्यांना दिनांक ८/८/१९९४ पासून फरकाची रक्कम देण्याचे आदेश दिले. सदर आदेशाविरुद्ध मा.उच्च न्यायालय, नागपूर येथे जिल्हा परिषद, भंडारा यांनी दावा दाखल केला असता मा.उच्च न्यायालयाने दिनांक २८/९/२०१२ च्या आदेशान्वये श्री.लोणारे यांनी कालेलकर करारानुसार ५ वर्षांची सेवा पूर्ण केली असल्याने त्यांना चार महिन्यांच्या आत रुपांतरीत नियमित आस्थापनेवर घेण्याचे आदेश दिलेले आहेत.

५. मा.उच्च न्यायालयाच्या वरील आदेशाविरुद्ध मा.सर्वोच्च न्यायालयात अपील करण्यात यावे असा सल्ला जिल्हा परिषदेच्या पॅनलच्या वकीलांनी दिला. त्यानुसार जिल्हा परिषदेने मा.सर्वोच्च न्यायालयात अपील दाखल केले असता मा.न्यायालयाने दिनांक १८/११/२०१४ च्या निर्णयान्वये मा. उच्च न्यायालयाने दिलेले आदेश कायम करून याचिका खारीज केली आहे.

६. रोजंदारी आस्थापनेवरील कर्मचाऱ्यांना न्या. कालेलकर करारानुसार पूर्वलक्षी प्रभावाने रुपांतरित नियमित अस्थायी आस्थापनेवर घेण्यासंदर्भात सार्वजनिक बांधकाम विभागाने धोरणात्मक निर्णय घेतला असून, जे कर्मचारी सार्वजनिक बांधकाम विभाग, दि.२४.४.२००९ च्या शासन निर्णयामधील अटींची पूर्तता करतील त्यांना न्या.कालेलकर करारानुसार फायदे देण्यासाठी रुपांतरित नियमित अस्थायी आस्थापनेवर घेण्यास पात्र ठरविले आहे. सार्वजनिक बांधकाम विभागाच्या दि. २४.४.२००९ च्या शासन निर्णयातील परिच्छेद १ मधील अट क्र.१ नुसार रोजंदारी / कार्यव्ययी आस्थापनेवरील जे कर्मचारी शासन सेवेत /जिल्हा परिषद सेवेत कार्यरत आहेत आणि त्यांच्या नियुक्तीच्या दिनांकापासून त्यांच्या सलग सेवेस उशीरात उशीरा दि.३१.१२.१९९८ रोजी ५ वर्षे व प्रत्येक वर्षी कामाचे २४० दिवस पूर्ण झालेली आहेत आणि करारातील अटींची पूर्तता करतील अशा कर्मचाऱ्यांना पूर्वलक्षी प्रभावाने रुपांतरित नियमित अस्थायी आस्थापनेवर घेण्यास पात्र ठरविले आहे. तसेच अट क्र. २ नुसार रोजंदारी /कार्यव्ययी आस्थापनेवरील कर्मचाऱ्यांना त्यांच्या सेवेची आवश्यकता नसल्यामुळे शासकीय सेवेतून कमी करण्यात आले होते. तथापि, ज्या कर्मचाऱ्यांनी अशा कपातीविरुद्ध न्यायालयात दावे दाखल केलेले आहेत, अशा कर्मचाऱ्यांपैकी ज्यांना न्यायालयाच्या निर्णयानुसार पुनःस्थापित करण्यात आलेले आहे. अशा कर्मचाऱ्यांना पूर्वलक्षी प्रभावाने रुपांतरित नियमित अस्थायी आस्थापनेवर घेण्यास पात्र ठरविले आहे. याचबरोबर परिच्छेद क्र.२ नुसार ज्या कर्मचाऱ्यांनी न्यायालयात दावे/रिहोजन/अपिल/अवमान याचिका दाखल केलेली आहे, अशा सर्व कर्मचाऱ्यांनी सर्व प्रकारचे दावे विनाअट मागे घेतल्यानंतर त्यांना रुपांतरीत अस्थायी आस्थापनेवर घेण्याबाबतची कार्यवाही करण्यात येईल. त्यामुळे श्री.अनिल नत्थू लोणारे यांना रुपांतरित नियमित अस्थायी आस्थापनेवर घेण्यास पात्र असल्याची शिफारस विभागीय आयुक्त, नागपूर विभाग यांनी केलेली आहे.

शासन निर्णय

रोजंदारी /कार्यव्ययी आस्थापनेवरील कर्मचाऱ्यांना रुपांतरित नियमित अस्थायी आस्थापनेवर घेण्याबाबत सार्वजनिक बांधकाम विभागाच्या शासन निर्णय क्र.रुअआ-१५९६/२२८/सेवा-५, दि.२४.४.२००९ मधील तरतूदी विचारात घेऊन सोबत जोडलेल्या परिशिष्ट-"अ" मध्ये नमूद केल्याप्रमाणे विभागीय आयुक्त, नागपूर विभाग यांचे प्रस्तावातील श्री.अनिल नत्थू लोणारे यांना रुपांतरित अस्थायी आस्थापनेवर घेण्याचा शासनाने निर्णय घेतला आहे. शासनाने घेतलेल्या निर्णयानुसार या निर्णयासोबत जोडलेल्या परिशिष्ट-"अ" मधील रोजंदारी कार्यव्ययी आस्थापनेवरील

कर्मचाऱ्याच्या नावासमोर दर्शविलेल्या रकाना क्र.६ मधील पदावर व रकाना क्र.७ मध्ये दर्शविलेल्या दिनांकापासून रुपांतरित नियमित अस्थायी आस्थापनेवर घेण्यास शासन मान्यता देत आहे:-

२. शासनाच्या या निर्णयानुसार कर्मचाऱ्यांना रुपांतरित नियमित अस्थायी आस्थापनेवर आणल्यानंतर त्यांना न्या.कालेलकर कराराच्या तरतूदीनुसार अनुज्ञेय ठरणाऱ्या वेतनवाढीतील फरकाचे विनियमन पुढील प्रमाणे करण्यात येईल:-

- जिल्हा परिषद, भंडारा मधील श्री.अनिल नथू लोणारे यांना पुर्नस्थापीत केल्याच्या दिनांकापासून त्यांचे रुपांतरित नियमित अस्थायी आस्थापनेचे आदेश निर्गमित केल्याच्या दिनांकापर्यंतच्या वेतनवाढीतील फरकाची रक्कम (सर्व प्रकारच्या भत्त्यासहित) ही त्यांच्या नांवे काढलेल्या धनादेशाद्वारे अदा करण्यात यावी.
- श्री.लोणारे यांना रुपांतरित नियमित अस्थायी आस्थापनेवर नियुक्ती झाल्याच्या दिनांकापासून दि.३१/०३/२०१७ पर्यंतच्या वेतन वाढीतील फरकाची रक्कम (सर्व प्रकारच्या भत्त्यासहित) सन-२०१६-२०१७ या आर्थिक वर्षापासून त्या त्या वर्षाच्या जून महिन्यांत संबंधित कर्मचाऱ्यांच्या भविष्य निर्वाह निधीत दहा (१०) समान हप्त्यात जमा करण्यात यावी व प्रत्येक हप्ता त्यांच्या भविष्य निर्वाह निधीत जमा झाल्यापासून ३ वर्षांपर्यंत सदर रक्कम त्यांना खात्यातून काढता येणार नाही.
- तसेच जे कर्मचारी सेवानिवृत्त झाले आहेत, अशा कर्मचाऱ्यांना रुपांतरित नियमित अस्थायी आस्थापनेवर नियुक्ती झाल्याच्या दिनांकापासून सेवानिवृत्तीच्या दिनांकापर्यंतच्या वेतन वाढीतील फरकाची रक्कम (सर्व प्रकारच्या भत्त्यासहित) त्यांना अनुज्ञेय होणारी थकबाकीची संपूर्ण रक्कम ही त्यांच्या नांवे काढलेल्या धनादेशाद्वारे अदा करण्यात यावी.

३. वर नमूद केलेल्या थकबाकीच्या रकमेवर कोणत्याही प्रकारचे व्याज अनुज्ञेय असणार नाही आणि संबंधित कर्मचाऱ्यांकडून अथवा दिवंगत कर्मचाऱ्यांच्या वारसाकडून भविष्यात व्याजाबाबतची मागणी करण्यांत येणार नाही, अशा प्रकाराचे प्रतिज्ञापत्र त्यांनी जिल्हा परिषदेला सादर करणे बंधनकारक राहिल.

४. संबंधित जिल्हा परिषदेने या शासन निर्णयान्वये कर्मचाऱ्याला चालू आर्थिक वर्षात अदा करावा लागणारा खर्च मंजूर अनुदानातून करावयाचा आहे.

५. रुपांतरित नियमित अस्थायी आस्थापनेचे आदेश निर्गमित झाल्यानंतर, सदर आदेश श्री.लोणारे यांना मान्य नसल्यास त्यांनी त्याबद्दलचे लेखी प्रतिवेदन त्याला व्यक्तीनिहाय आदेश मिळाल्यापासून तीन महिन्यात सादर करणे आवश्यक आहे. या मुदतीत कोणतेही प्रतिवेदन प्राप्त न झाल्यास त्यांचे काढलेले आदेश अंतिम समजण्यात येतील व त्यानंतर त्यांची कोणतीही तक्रार विचारात घेतली जाणार नाही.

६. अस्थायी आस्थापनेवर रुपांतरित झालेले पद संबंधित पदधारक ज्या दिनांकापर्यंत सेवेत असतील त्या दिनांकापर्यंत चालू ठेवण्यात येत आहे.

७. हे आदेश शासन निर्णय, सार्वजनिक बांधकाम विभाग, क्र.रुअआ-१५९६/२२८/सेवा-५, दि.२४ एप्रिल, २००१ अन्वये दिलेल्या अधिकाराचा वापर करून निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०४१११३०५०३९७२० असा आहे. हा आदेश डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

भरत पाटील

अवर सचिव, महाराष्ट्र शासन.

प्रत,

- १) महालेखापाल, महाराष्ट्र-१ मुंबई/ महाराष्ट्र-२, नागपूर,
- २) प्रधान सचिव, वित्त विभाग, मंत्रालय, मुंबई-४०० ०३२,
- ३) सचिव, सार्वजनिक बांधकाम विभाग, मंत्रालय, मुंबई-४०० ०३२,
- ४) विभागीय आयुक्त, विभागीय आयुक्त कार्यालय, नागपूर विभाग,
- ५) मुख्य कार्यकारी अधिकारी, जिल्हा परिषद, भंडारा
- ६) मा.मंत्री (ग्रा.वि.) यांचे स्वीय सहाय्यक, मंत्रालय, मुंबई-४०० ०३२,
- ७) मा.राज्यमंत्री, (ग्रा.वि.) यांचे स्वीय सहाय्यक, मंत्रालय, मुंबई-४०० ०३२,
- ८) मुख्य लेखा व वित्त अधिकारी, जिल्हा परिषद, नागपूर
- ९) वित्त विभाग (व्यय-१५) मंत्रालय, मुंबई-४०० ०३२,
- १०) निवड नस्ती, कार्यासन आस्था.१०, मंत्रालय, मुंबई-४०० ०३२.

परिशिष्ट - “अ”

शासन निर्णय ग्राम विकास व जलसंधारण विभाग क्र.डब्ल्युपीटी-२०१४/प्र.क्र.३५५/ आस्था-१०,

दिनांक- ११ एप्रिल, २०१७ चे सहपत्र.

अ.क्र.	कर्मचारीचे नाव	आस्थापनेचा प्रकार	नेमणूकीचे पद	विभागाचे नाव	रुपांतरीत अस्थायी आस्थापनेवर घ्यावयाच्या पदाचे नाव	ज्या दिनांकापासून रुपांतरीत अस्थायी आस्थापनेवर घ्यावयाचा आहे तो दिनांक
१	२	३	४	५	६	७
१	श्री.अनिल नत्थू लोणारे	रोजंदारी	मजूर	जि.प.भंडारा	मजूर	८/८/१९९४